

سیرتِ نبویؐ کے مطالعہ کی ضرورت و اہمیت

ڈاکٹر طاہرہ بشارت *

انسان اپنی فطرت و طبیعت کے اعتبار سے نمونہ کا محتاج ہے اور کوئی کام بھی بغیر نمونہ کے نہیں کر سکتا۔ اس کی بودباش نمونہ کی مقاصدی ہے، اس کی بولی نمونہ چاہتی ہے، لباس نمونہ کی تقلید چاہتا ہے، غرض انسان اپنی حرکت و سکون میں کسی کو نمونہ بنائے بغیر کچھ نہیں کر سکتا۔ ایک انسان کی طرح اجتماعی طور پر دنیا بھی ایک نمونہ اور اسوہ حسنہ کی شدید محتاج ہے۔ اور نمونہ وہی ہو سکتا ہے جو تمام امور میں، خواہ وہ عبادات ہوں یا معاملات، عقائد ہوں یا اخلاق، سب میں کامل ہو اور اس میں نقص نہ ہو۔ وہ اپنے تمام اوصاف میں کامل، با توں میں احسن اور امور میں افضل ہو، جس کی ہربات اور ہر فعل قابل تقلید ہو۔ اور ایسا شخص وہی ہو سکتا ہے جس کی زندگی ہر قسم کے داغ سے پاک اور ہر طرح کے دھوؤں سے صاف ہو۔ اور یہ ہستی جو نمونہ کامل ہے، جس کی زندگی معصیت کے داغ سے مبترا ہے اور جس کی زندگی کمالات اور پسندیدہ امور سے بھری ہوئی ہے اور ہر شعبہ زندگی کے لئے اس کے کئے گئے افعال قابل تقلید ہیں، وہ صرف نبی کریم ﷺ کی ہستی مبارک ہے۔ آنحضرت ﷺ وہ ہستی ہیں جن کے متعلق اللہ تعالیٰ نے فرمایا ہے کہ :

﴿لَقَدْ كَانَ لَكُمْ فِي رَسُولِ اللَّهِ أَسْنَةٌ حَسَنَةٌ﴾ (الاحزاب : ۳۲)

”درحقیقت تم لوگوں کے لئے اللہ کے رسول میں ایک بہترین نمونہ ہے۔“

نبی کریم ﷺ کی حیاتِ طیبہ کا اگر مطالعہ کیا جائے تو یہ بات روز روشن کی طرح عیاں ہے کہ آپ ﷺ نے جو کام بھی کیا وہ آنے والوں کے لئے ایک روشن دلیل ہے۔ نبی اکرم ﷺ کی سیرت کے مطالعہ کی اہمیت اس لئے ہے کہ زندگی کے تمام شعبوں کے لئے جو ہدایت اور جو راستہ آپ ﷺ نے دکھایا ہے وہ سب کے سامنے آجائے۔ آپ ﷺ زندگی کے ہر شعبہ میں ہر شخص کے لئے اور ہر زمانے کے لئے ایک کامل نمونہ ہیں اور اس نمونہ

کی تقلید و پیروی کے لئے رہنمائی آپ مسیح علیہ السلام کی سیرت کے مطالعہ سے آگاہی کے ذریعے ہی مل سکتی ہے۔

تاریخ کی دنیا میں ہزاروں لاکھوں اشخاص نمایاں ہیں جنہوں نے آنے والوں کے لئے اپنی اپنی زندگیاں نمونہ کے طور پیش کی ہیں۔ ایک طرف شاہان عالم کے شان و شکوہ والے دربار ہیں، ایک طرف سپہ سالاروں کے جنگی پرے ہیں، ایک طرف حکماء اور فلاسفروں کا ذہین گروہ ہے، ایک طرف فاتحین عالم کی پر جلال صفیں ہیں، ایک طرف شعراء کی بزمِ رنگین ہے، ایک طرف دولت مندوں اور خزانوں کے مالکوں کی زرم گدیاں اور رکھنکھناتی تجویریاں ہیں، ان میں سے ہر ایک کی زندگی آدم کے بیٹوں کو اپنی اپنی طرف کھینچتی ہے۔ غرض دنیا کے اسچ پر ہزاروں قسم کی زندگیوں کے نمونے ہیں جو بنی آدم کی عملی زندگی کے لئے سامنے ہیں۔ لیکن ان مختلف اصنافِ زندگی میں سے کسی کی زندگی نوع انسان کی سعادت اور فلاح و ہدایت کی ضامن اور اس کے لئے قابلِ تقلید نمونہ نہیں رہی کہ اس پر چل کر منزلِ مقصود پالی جائے۔ یہ قابلِ تقلید نمونہ صرف رسول اللہ ﷺ کی ہستی سے دنیا کو میسر آیا جس میں ہر انسان کی زندگی میں ہر شبھے اور ہر قدم پر ہدایت و رہنمائی ہے۔^(۱)

مولانا ابوالاعلیٰ مودودیؒ نبی کریم ﷺ کی سیرت مبارکہ کے بارے میں لکھتے ہیں :

”انسانی زندگی کی تاریخ کے منظر سے اس حیرت انگیز انسان کی بلند و بالا شخصیت اتنی ابھری نظر آتی ہے کہ ابتداء سے لے کر اب تک کے بڑے بڑے تاریخی انسان، جن کو دنیا اکابر (Heroes) میں شمار کرتی ہے، جب اس کے مقابلے میں لائے جاتے ہیں تو اس کے آگے بونے نظر آتے ہیں۔ دنیا کے اکابر میں سے کوئی بھی ایسا نہیں جس کے کمال کی چمک و دمک انسانی زندگی کے ایک دو شعبوں سے آگے بڑھ سکی ہو۔ کوئی تظیرات کا باڈشاہ ہے، مگر عملی قوت نہیں رکھتا۔ کوئی عمل کا پتلا ہے، مگر فکر میں کمزور ہے۔ کسی کی نظر اجتماعی زندگی کے ایک پہلو پر اتنی گہری جمی ہے کہ دوسرے پہلو او جعل ہو گئے۔ کسی کے کملات سیاسی تدبیر تک محدود ہیں۔ کوئی محض فوجی زبانت کا مظہر ہے۔ کسی نے اخلاق اور روحانیت کو لیا تو معیشت و سیاست کو بھلا دیا۔ کسی نے معیشت و سیاست کو لیا تو اخلاق و روحانیت کو نظر انداز کر دیا۔ غرض تاریخ میں ہر طرف یک رخ ہیرو نظر آتے ہیں، مگر تھا ایک ہی شخصیت ایسی ہے جس میں تمام

کملات جمع ہیں۔ وہ خود ہی فلسفی اور حکیم بھی ہے اور خود ہی اپنے فلسفہ کو عملی زندگی میں نافذ کرنے والا بھی۔ وہ سیاسی مدرس بھی ہے، فوجی لیڈر بھی ہے، واضح قانون بھی ہے، معلم اخلاق بھی ہے، نمہی اور روشنی پیشوں بھی ہے۔ اس کی نظر انسانیت کی پوری زندگی پر پھیلتی ہے اور چھوٹی چھوٹی تفصیلات پر جاتی ہے۔ کھانے اور پینے کے آداب، جسم کی صفائی کے طریقوں سے لے کر یمن الاقوای تعلقات تک ایک ایک چیز کے متعلق وہ احکام و ہدایات دیتا ہے۔ اپنے نظریات کے مطابق ایک تہذیب وجود میں لا کر دکھاتا ہے اور زندگی کے تمام مختلف پہلوؤں میں ایسا صحیح توازن قائم کرتا ہے کہ افراط و تغیریط کا کہیں نشان نظر نہیں آتا۔ کیا اس جامعیت کا حامل دوسرا کوئی شخص کسی کی نظر میں ہے؟^(۲)

اسلامی نظریہ حیات کے مصروف نے سیرت کے مطالعہ کے متعلق لکھا ہے :

”سیرتِ نبوی ﷺ سے آگاہی سے یہ بات واضح ہو جاتی ہے کہ وائی عالمگیر نمونہ عمل صرف حضرت محمد ﷺ کی سیرت ہے۔ اللہ تعالیٰ نے انسانوں کی ہدایات کے لئے جو نظام بنایا ہے وہ یہ ہے کہ مختلف قوموں کے پاس اللہ کے رسول وحی الہی لے کر آئے اور انسوں نے اپنی زندگی اور اسوہ حسنے سے ان تعلیمات کے عملی پہلو کو روشن کر دیا۔ اللہ کا یہی قانون ہے کہ اس نے اول روز سے ہی انسان کو نبیوں کی رہنمائی سے سرفراز فرمایا اور اس طرح انسانی تاریخ کا آغاز ہدایات و روشنی میں ہوا، ظلمات اور تاریکی میں نہیں۔ پھر یہ روشن سلسلہ برابر جاری و ساری رہا اور ہر دور اور ہر زمانے میں اللہ تعالیٰ نے اپنے نیک اور برگزیدہ بندوں کے ذریعے اپنی ہدایات انسانوں تک پہنچایا۔ اس سلسلے کی آخری کڑی حضرت محمد ﷺ کی ذات ہے جن کو اسلام کی تعلیم دی تاکہ سارے جان میں پھیلاؤزیں۔^(۳)

خطبائیں مدرس میں نبی کریم ﷺ کے حوالے سے لکھا ہے :

”حضرات انبیاء کرام علیهم السلام اس دنیا میں اپنے اپنے وقت اور اپنی اپنی اقوام کے لئے آئے اور گزر گئے، ہر ایک نے اپنے زمانے کے مناسب حال، اخلاقی عالیہ اور صفاتِ کاملہ کا ایک نہ ایک بلند ترین مجزوانہ نمونہ پیش کیا۔ کسی نے صبر، کسی نے ایثار، کسی نے زہد غرض ہر ایک نے دنیا میں انسان کی پر چیز زندگی کے راستے میں ایک ایک مینار قائم کر دیا جس سے صراطِ مستقیم کا پتہ لگ سکے، مگر ضرورت تھی ایک ایسے

رہنماء اور رہبر کی جو اس سرے سے لے کر اُس سرے تک پوری راہ کو اپنی ہدایت و عملی نمونہ سے روشن کر دے۔”^(۳)

اس ضرورت کو پورا کرنے کے لئے حق تعالیٰ جل شانہ نے کتاب کی خل میں قرآن کریم عطا کیا کہ جس نے قیامت تک کے آنے والے تمام انسانوں، تمام قبائل و خاندان، ہر رنگ و نسل اور علاقوں میں رہنے والوں کے مسائل اصولی انداز میں حل کر دیے۔ قرآن حکیم کے ساتھ ساتھ نبی کریم ﷺ کی حیاتی مبارکہ امتِ محمدیہ ﷺ کو عطا کی گئی۔ قرآن کتاب ہے، آپ کی زندگی اس کا عملی نمونہ ہے۔ نبی کریم ﷺ کا جامع اسوہ حسنہ اور آپ ہی کا انتخاب عملی پیروی کے لئے ہونا چاہئے اور اس یقین کے ساتھ کہ اب آپ ہی اللہ کے رسول ہیں۔^(۵)

نبی کریم ﷺ کا اسوہ حسنہ اور آپ کی سیرت و نبوت کسی ایک قوم، ملک یا دور کے لئے مخصوص نہیں، بلکہ تمام نوع انسانی کے لئے اور تمام زمانوں کے لئے عام ہے۔ اور یہی بات حق تعالیٰ نے یوں فرمائی :

﴿وَمَا أَرْسَلْنَا إِلَّا كَافَةً لِّلنَّاسِ بِشِيرًا وَنَذِيرًا﴾ (سبا : ۲۸)

”(اے نبی! ہم نے آپ کو بھیجا ہی تمام انسانوں کے لئے بشیر اور نذیر بنا کر ہے۔“

ایک اور جگہ فرمایا :

﴿فُلِّيَّا إِلَيْهَا النَّاسُ إِنَّمَا رَسُولُ اللَّهِ إِلَيْكُمْ جَمِيعًا﴾

(الاعراف : ۱۵۸)

”(اے نبی!) کہہ دیجئے : اے لوگو! میں تم سب کے لئے اللہ کا رسول ہوں۔“

نبی کریم ﷺ کی ذات گرامی ظاہری و باطنی اوصاف کے اعتبار سے ایک مکمل ذات ہے۔ یہی وجہ ہے کہ آپ کی ذات نسل انسانی کے تمام افراد کے لئے زندگی کے روحاں و مادی پہلوؤں میں رہنمائی کا مرتبہ رکھتی ہے۔ آپ ﷺ کی ذات ایک آنکھ ہے جس کی نورانی کر نہیں سکتی کائناتِ قلبی کو منور کرتی ہیں۔ آپ ﷺ بدروں کا مامل ہیں جس کی محضہ دیشی روشنی تکین جان کا باعث ہے۔ آپ ﷺ کی شخصیت جامع صفات اور مکالات ہے۔ آپ ﷺ نے رئیسِ مملکت، جرنیل، بیج، امام، مدبر غرض، ہر حیثیت سے ایک عمدہ نمونہ پیش کیا۔^(۶)

”غرض ایک ایسی شخصی زندگی جو ہر طائفہ انسانی اور ہر حالتِ انسانی کے مختلف

منظہر اور ہر قسم کے صحیح جذبات اور کامل اخلاق کا مجموعہ ہو صرف حضرت محمد ﷺ کی سیرت ہے۔^(۷)

آنحضرت ﷺ کی ذاتِ اقدس میں انسانی زندگی کی تمام حیثیتیں جمع تھیں۔ آپ کی حیثیت ایک انسان، ایک باپ، ایک شوہر، ایک دوست، ایک خانہ دار، ایک تاجر، ایک افسر، ایک حاکم، ایک پہنچنے والار، ایک بادشاہ، ایک استاد، ایک واعظ، ایک مرشد، ایک زاہد و عابد اور ایک پیغمبر کی نظر آتی ہے اور جامع ہے۔^(۸)

آپ کی ذات اعلیٰ و کامل نمونہ ہے۔ اور کسی انسانی سیرت کے دامن نمود عمل بننے کے لئے ضروری ہے کہ اس کے تمام صحیفہ حیات سامنے ہوں اور کوئی واقعہ پر دہ راز یا ناو اتفاقیت کی تاریکی میں نہ ہو۔ اس وجہ سے ضروری ہے کہ آپ کی سیرت کا مطالعہ کیا جائے اور اس کی جامعیت و عملیت کو اجاگر کیا جائے۔^(۹)

نبی کریم ﷺ کی شخصیت کی جامعیت اور ہر شعبہ میں آپ کے اسوہ کو فیض صدیقی نے اس طرح پیش کیا ہے :

”حضرت محمد ﷺ کی سیرت کے درس سے ایک حاکم، ایک امیر، ایک وزیر، ایک افسر، ایک ملازم، ایک آقا، ایک سپاہی، ایک تاجر، ایک مزدور، ایک بیج، ایک معلم، ایک واعظ، ایک رہنماء، ایک انقلابی، ایک فلسفی، ایک ادیب اور ایک آئی ہر کوئی کیساں درسِ حکمت و عمل لے سکتا ہے۔ وہاں ایک باپ کے لئے، ایک ہم سفر کے لئے، ایک دوست کے لئے، ایک پڑوی کے لئے، ایک شوہر کے لئے اور ایک سربراہ کے لئے کیساں مثالی نمونہ موجود ہے۔ ایک بار جو کوئی اس درس گاہ تک آپنچتا ہے اس کو پھر کسی دوسرے دروازے کو کھنکھانے کی ضرورت پیش نہیں آتی۔ انسانیت جس آخری درجہ کمال تک پہنچ سکتی تھی وہ اس نیک ہستی میں جلوہ گر ہے۔ اس لئے اس ہستی کو انسان اعظم ﷺ کے نام سے پکارا جاتا ہے۔ تاریخ کے پاس انسان اعظم ﷺ صرف یہی ایک ہے، جس کو چار غینا کر ہر دور کے ایوانِ حیات کو روشن کر سکے۔ کروڑوں افراد انسانی نے اس سے روشنی لی۔ لاکھوں بزرگوں نے اپنے علم و فضل کے دیئے اسی کی لو سے جلائے۔ دنیا کے گوشے گوشے میں اس کا پیغام گونج رہا ہے اور دلیں دلیں پر گھرے اثرات اس کی دی ہوئی تعلیم کے پڑتے ہیں۔ کوئی انسان نہیں جو اس انسان کا مثال و اعظم کا کسی پہلو سے زیر بار احسان نہ ہو۔“^(۱۰)

اور یہ سب اس وجہ سے ہے کہ آپ ﷺ کی ذات جامعیت و کاملیت کی حامل ہے، جس کے بارے میں قاری طیب اپنے مقالے ”سیرت کی جامعیت کے چند بنیادی اصول“ میں اس طرح لکھتے ہیں :

”سرکارِ دو عالم، فخر بنی آدم“ رسول اللہ ﷺ کی سیرت مقدسہ اپنی ظاہری و باطنی و سعتوں اور پہنائیوں کے لحاظ سے کوئی شخصی سیرت نہیں، بلکہ ایک عالمگیر اور بین الاقوای سیرت ہے جو کسی شخص واحد کا دستور زندگی نہیں، بلکہ جہانوں کے لئے مکمل دستورِ حیات ہے۔ جوں جوں زمانہ ترقی کرتا چلا جائے گا اسی حد تک انسانی زندگی کی استواری و ہمواری کے لئے اس سیرت کی ضرورت شدید سے شدید تر ہوتی جائے گی۔

آپ ﷺ کی سیرت ذکر و فکر کا مجموعہ تھی اور کامل امتزاج بھی۔ جہاں آپ کی عبادت ان دونوں روحوں کا مظہر تھی وہاں آپ کی سیاست بھی ان دونوں روحوں سے عبادت کے رنگ میں رنگی ہوئی تھی۔ سرکارِ دو عالم ﷺ خلیفہ اللہ بھی ہیں، معاملات کے فیصلے بھی دے رہے ہیں، دیوانی اور فوج داری مقدمات بھی فیصل فرما رہے ہیں، جہاد کے لئے لشکر بھی بسجح رہے ہیں، غنائم کی تقسیم بھی کر رہے ہیں، حدود و قصاص کا جراء بھی ہو رہا ہے، فتوحاتِ ممالک کا سلسہ بھی جاری ہے، صوبوں اور نئی حکومتوں میں گورنر بھی مقرر کر رہے ہیں، مگر یہ سب صحنِ مسجد میں ذکر اللہ اور آخرت کے ساتھ کیا جا رہا ہے، یعنی سب کچھ عبادتِ اللہ کے دائرہ میں ہو رہا تھا۔ اور یہی آپ کی سیرت کا امتیازی اور غالب پہلو ہے۔ آپ کی جامعیت ہی ایمان و مادیت، امارت و مکنت، خلافت و عبادت کا کامل اجتماع و امتزاج ہے، حتیٰ کہ غزوہات میں آپ ب نفس نہیں قیادت فرماتے، لیکن عبادت کا رنگ غالب رہتا۔

نبی کریم ﷺ کی سیرت میں جمل گھیم پوشی ہے وہیں عالمی حکمرانی بھی ہے، جہاں شاہی ہے وہیں درویشی بھی، جہاں ”آنَا التَّيْمَى لَا كَذِبَ“ کا نعروہ جلال ہے وہیں ”لَا تَقُولُوا آنَا خَيْرٌ مِنْ يَوْنَسَ بْنِ مَثْيَ“ کا نعروہ جمال بھی ہے۔ وہاں جس طرح ایک ہاتھ میں ”کتاب میبن“ ہے وہیں دوسرے ہاتھ میں اعلاءً کلمۃ اللہ کی چھکتی تکوار بھی ہے، وہاں جس طرح ”بغض فی اللہ“ کا رجز ہے وہیں ”خُبْ فِي اللَّهِ“ کے تحت مکہ کو ”آنَتْ أَخْبَتْ الْبَلَادَ إِلَى اللَّهِ“ کا خطاب دیا ہے، وہاں جس طرح خالقی زندگی میں حمیراء قلبی کے

محبت آمیز مخاطبات ہیں وہیں میں الاقوای زندگی میں سلاطین خطاب فرماں نبوت بھی ہیں۔ غرض "انا الزہر ک" اور "انا القتال" کے نظرے بیک وقت جمع ہیں اور شدت و رحمت ساتھ ساتھ چل رہی ہے۔ اللہ کی طرف سے اپنے رسول کو یہ بھی حکم ہے کہ ﴿فِيمَا رَحْمَةً مِّنَ اللَّهِ لَيَتَ لَهُمْ﴾ اور یہ امر بھی ہے کہ ﴿جَاهِدُ الْكُفَّارَ وَالشَّافِقِينَ وَاغْلُظْ عَلَيْهِمْ﴾ نہ شدت میں رحمت مانع ہے نہ رحمت میں شدت نہ جہاد میں مجاہدہ نفس خارج ہے، نہ مجاہدہ میں جہاد تاہیرانہ اور مشقانہ دونوں شانیں جمع ہیں۔ یہ بھی ارشاد ہے کہ "آنا سَيِّدُ الْأَدَمَ" اور سچا ارشاد ہے، اور یہ بھی ارشاد ہے کہ "اللَّهُمَّ أَخِينِي مُسْكِنِي وَأَمْتَنِي مُسْكِنِي" اور بجا ارشاد ہے۔ جلو میں عبد الرحمن بن عوف، جابر بن عبد اللہ اور عثمان جیسے صحابہ بھی ہیں اور ابوذر غفاری۔ مقداد، عمر بن یاسر اور ابو ہریرہ جیسے فقراء صحابہ بھی ہیں۔ حضرت عمر اور خالد جیسے تکوar کے دھنی اور شجاعانِ عرب بھی ہیں اور زید بن ثابت اور حسان بن ثابت جیسے جامع صفات صحابی بھی، جو ایک امت واحدہ ہیں تابع فرمان ہیں۔ ان سب پر رحمت نبوت کی کرنیں یکساں پڑ رہی ہیں، لیکن نہ اغیانیاء کو فقیر ہو جانے کی ہدایت ہے نہ فقراء کو اغیانیاء بن جانے کا امر ہے، نہ ارباب سیف کو قلم سنبھالنے کی ہدایت ہے نہ ارباب قلم کو تکوar پکڑنے پر مجبور کیا جا رہا ہے، بلکہ سب اپنے اپنے طبقے اور حال میں رہ کر اپنی استطاعت کے مطابق بارگاہ حق میں واصل ہو رہے ہیں۔ اسی جامع سیرت پر آپ نے اپنی امت کو تربیت دی اور یہی جامیعت و اعدل امت سے ہمہ وقت مطلوب ہے جو اس سیرت سے آگاہی کے بغیر حاصل نہیں ہو سکتا۔

اس سیرت سے اس وقت کی مضطرب دنیا کو امن و چین ملا تھا اور اسی سیرت سے آج کی دنیا کو بھی راہ دکھانے کا راستہ مطلوب ہے۔ پس آج دولت و عزت و جاہت، حکومت سب کچھ مل سکتا ہے، لیکن اس سیرت میں اسے رنگ دیئے بغیر وہ مقبولیت و اثر پیدا نہیں کر سکتی اور یہ سب سیرت کے مطالعے اور اس سے آگاہی کے بغیر ممکن نہیں۔⁽¹¹⁾

مولانا ابوالاعلیٰ مودودی سیرت کے مطالعے کے حوالے سے لکھتے ہیں :

"نبی کرم ﷺ کی سیرت کے مطالعے سے معلوم ہوتا ہے کہ آئی نے اپنی شخصی

زندگی سے اپنی تحریک کے اصولوں کا اور ہر اس چیز کا جس کے لئے یہ تحریک انھی تھی، پورا پورا مظاہرہ کیا۔ ان کی ہربات، ہر فعل اور ہر حرکت سے اسلام کی حقیقتی روح پیشی تھی اور آدمی کی سمجھ میں آتا تھا کہ اسلام کیا ہے۔ اس میں آپ نے اپنے ملک، اپنی قوم یا خاندان و قبیلے کسی کے مفاد کی پرواہ نہ کی۔ آپ پر ایمان لانے والے غیر اپنے تھے اور ایمان نہ لانے والے اپنے غیر۔ اسی چیز نے لوگوں کو آپ کی حق پرستی کا قائل کیا کہ آپ انسانیت کی فلاح کے لئے اٹھے ہیں۔^(۱۲)

نبی کریم ﷺ کی سیرت تمام انسانوں کے لئے چشمہ ہدایت اور نجات کا ذریعہ ہے اور اس سے آگاہی اس کے مطالعے سے ہی ممکن ہے۔ اس وجہ سے ایک انسان اور بطور خاص ایک مسلمان کا آپ کی سیرت کا جاننا اور اس پر عمل پیرا ہونا ضروری ہے۔

ڈاکٹر حمید اللہ اس طرح فرماتے ہیں کہ :

”سیرت کے مطالعہ کی اہمیت و ضرورت تین طرح سے ہے۔ مسلمانوں کے لئے، غیر مسلموں کے لئے اور بلا اقیاز ہر کسی کے لئے۔

سرورِ کائنات ﷺ کی سیرت کی اہمیت کسی تفصیل کی محتاج نہیں۔ اسلامی قوانین و عقائد کا یہ ایک مسئلہ کلیہ قاعدہ ہے کہ آنحضرت ﷺ کا ہر قول و فعل حتیٰ کہ اپنے صحابہ میں ہر گوارا کی گئی اور روا رکھی ہوئی چیز قانونی حیثیت رکھتی ہے۔ اسلامی زندگی محض قرآن نہیں، بلکہ رسول کی پیروی و اتباع ہے، کیونکہ سیرت کا کوئی پہلو بھی وحی سے خالی نہیں۔^(۱۳)

﴿وَمَا يُنطِقُ عَنِ الْهُوَىٰ ۝ إِنْ هُوَ إِلَّا وَحْيٌ يُؤْخَذُ ۝﴾

(النحل : ۵۳)

”وہ اپنی خواہش نفس سے نہیں بولتے، یہ تو ایک وحی ہے جو ان پر نازل کی جاتی ہے۔“

یعنی سیرت پر عمل کرنا اور اسے نمونہ سمجھنا ضروری ہے جتنا حکام خداوندی پر۔

﴿وَمَا أَنْتُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا ۝﴾

(الحشر : ۷)

”جو کچھ رسول ﷺ تھیں دیں وہ لے لو اور جس چیز سے وہ روک دیں اس سے روک جاؤ۔“

سیرتِ نبی مطہریؑ کا مطالعہ اس لئے ضروری ہے کہ جب ایک شخص یہ کہے کہ میں تمہارے فائدے کی بات بے غرضانہ چاہتا ہوں تو اسے تسلیم کرنے والا اسے سننے کے بعد فیصلہ کرے گا کہ وہ بات سننے کے قابل ہے یا نہیں۔ اس وجہ سے جب آنحضرت مطہریؑ تشریف لائے اور دعوت دی تو اوپتھے لوگوں نے تمسخر و استہزاء کیا اور مخالفت کی اور سمجھیدہ لوگوں نے اس کی بابت دریافت کیا اور دعوت قبول کی۔ آج بھی اگر کسی غیر مسلم سے بات ہو تو بھیت مسلمان ہمیں اپنے پیغمبر و ہادی برحق کی سیرت سے آگاہی ہوئی چاہئے۔ اور ہر کسی کے لئے چند بنیادی اصول زندگی باعث فیصلہ ہیں، یعنی یقینی و بدی۔ اور آپ کی سیرت میں اور طرزِ تعلیم میں ہمارے لئے کھل کر بیان کرو یا گیا ہے کہ راہِ حق کوں ہی ہے اور کس کی اتباع و پیروی کرنی ہے۔

بھیت مسلمان ہمیں نبی کریم مطہریؑ کی سیرت مبارکہ کے مطالعہ کی ضرورت اس لئے ہے کہ آپ کے پیغام کی مشعل ہمارے سامنے اور پوری انسانیت کے سامنے ایک بار پھر نور پاش ہو اور قافلہ زندگی دوڑ حاضر کی تاریکیوں میں جادہ فلاح کا سراغ پالے، جس طرح چھٹی صدی عیسوی کے بحران سے نجات پانے کا طریقہ ملا تھا! بقول شاعر۔

مرے حضور[ؐ] کے در پر گلی ہے سب کی نگاہ
مرے نبی[ؐ] سے ہے وابستہ خلق کی بہبود
نبی[ؐ] کے دم سے روائی ہے نبیشِ دوراں میں
نبی[ؐ] کے عزم سے ہے پاش پاش سحر جمود
مرے نبی[ؐ] کی ضرورت ہے ہر جگہ ہر دم
ہو عرصہ گاؤں قیامت[ؐ] عدم ہو یا موجود!

(حفیظ تائب)

مراجع و مصادر

- (۱) سید سلیمان ندوی، خطباتِ مدراس، ص ۲۳
 - (۲) سید ابوالاعلیٰ مودودی، سیرت سرور عالم مطہریؑ، ج ۱، ص ۱۸
 - (۳) خورشید احمد، اسلامی نظریہ حیات، ص ۲۳۳
 - (۴) خطباتِ مدراس، ص ۳۵
- (باقی صفحہ ۶۶ پر)